

# सूचना का अधिकार अभियान उ0प्र0

कानपुर शहर मे 15 नवम्बर 2006 से चलाये जा रहे सूचना के अधिकार अभियान शिविर की  
23 नवम्बर 2006 तक की रिपोर्ट.....

सम्पर्क न0: 9838546900, 9935586585, 9336275125, 9415129115, 0512-2548982, 9305089971,  
9415040235, 9936864474, 9451141044, 9235848245, 9936335939, 9935675328, 9415134052

**सूचना का अधिकार अधिनियम 2005 :-** आजादी के बाद अब तक जितने कानून सरकार द्वारा बनाये गये वो सभी कानून सरकार के नुमाइंदो द्वारा इस देश के आम जनता से सवाल पूछने के लिए थे। लेकिन सन् 2005 में वर्तमान सरकार को अन्ततः जन आंदोलनो के दबाव के कारण दो कानून ऐसे पास करने पड़े जो इस देश की आम जनता के लिए थें। उसमें से एक कानून सूचना का अधिकार अधिनियम 2005 ऐसा कानून पास हुआ जो इस देश के आम आदमी को सरकार और प्रशासन से सवाल पूछने का अधिकार देता है। ये कानून आम तबके को इस देश का असली मालिक होने का एहसास करा दिया। अब आम आदमी काम न करने वाले अधिकारियों और कराये गये कामों के हिसाब किताब पूछने के साथ ही साथ उन्हें कठघरे में भी खड़ा कर सकता है। ये कानून प्रशासन में व्यापत भ्रष्टाचार को रोकने और व्यवस्था तथा निर्णयों को पारदर्शी बनाने में मदद करती हैं। 13 अक्टूबर 2005 को सरकार ने जब इस कानून को पास किया उसके बाद जब आम जनता इस कानून को सरकार और प्रशासन के खिलाफ हथियार की तरह उपयोग करने लगी तब वर्तमान सरकार के भ्रष्ट जनप्रतिनिधियों और प्रशासन को खतरा महसूस होने लगा। अन्ततः इन भ्रष्ट लोगों के दगाव में सरकार ने इस कानून को पंगु बनाने के लिए बदलाव का प्रस्ताव ला दिया। सरकार के इस निर्णय का देश के तमाम जन संगठनों, बुद्धिजिवियों, समाज सेवियों, न्यायप्रिय और ईमानदार लोगों ने इसका खुलकर विरोध किया आखिरकार सरकार को इस जनाक्रोश के आगे झुकना पड़ा और इस कानून में बदलाव का प्रस्ताव स्थगित करना पड़ा।

**सूचना का अधिकार अभियान कानपुर :-** इस कानून (सूचना अधिकार अधिनियम 2005) को आम जनता के बीच ले जाने के लिये इस देश के जन संगठनों ने सूचना का अधिकार अभियान नाम का एक अभियान चलाया जो इस देश के कई राज्यों में चला उनमे से उक राज्य उ0प्र0 भी था। सूचना का अधिकार अभियान उ0प्र0 ने उ0प्र0 के 22 जिलों में कैम्प लगाकर आम आदमी को इस कानून के रूबरू कराने के साथ ही साथ भ्रष्टाचार पर नकेल कसी। इस अभियान में हिन्दुस्तान अखबार ने कंधे से कंधे मिलाकर इस संघर्ष को आगे बढ़ाया और इस अभियान को नाम

दिया "घूस को घूँसा" अभियान। इस अभियान के दौर पूरे राज्य से करीब 10 हजार लोगों ने सूचनायें मांगी पूरे प्रदेश में भ्रष्टाचार के खिलाफ एक मुहिम खड़ी हुई। उस दौर में कानपुर शहर इस अभियान से अछूता रह गया। इस बात की और इस अभियान को बहुत ही शिद्दत से कानपुर के युवा और जन संगठनों ने महसूस किया। आपसी बातचीत के बाद 15 नवम्बर से जिलाधिकारी कार्यालय में सूचना का अधिकार अभियान शुरू करना तय हुआ। इस अभियान को जन जन तक प्रचार और प्रसार करने की जिम्मेदारी हिन्दुस्तान अखबार ने ली। हिन्दुस्तान में प्रकाशित इस अभियान के बारे में पढ़कर कानपुर शहर के कई लोग इस अभियान को मजबूत करने के लिए आगे आये देखते ही देखते एक मजबूत टीम के साथ ही साथ इसको सम्बल देने वाले तमाम हाथ कानपुर शहर से खड़े हो गये। ये हाथ उन तमाम ईमानदार, मेहनत कश, न्यायप्रिय लोगो के थे जो इस देश के लोकतंत्र को मजबूत और सुरक्षित रखने के लिए दृढ़ संकल्पित हैं।

**सूचना का अधिकार अभियान शिविर कानपुर :-** सूचना का अधिकार अभियान शिविर कानपुर\_नगर में कचहरी के अन्दर बार एसोसिएशन तथा अन्तिम दिन लायर्स एसोसिएशन के बाहर लगाया गया इस अभियान में कानपुर के कुछ संगठनों ने महत्वपूर्ण भूमिका निभाई जिसमें की आशा परिवार, NAPM, लोक सेवा मण्डल , जन चेतना कला मंच सम्मिलित हैं। बार एसोसिएशन और स्थानीय नागरिको ने इस अभियान में कुर्सी, मेज, चाय, भोजन और जगह उपलब्ध करायी जिसके चलते इस अभियान को सफलता पूर्वक किया जा सका।

### **प्रथम दिन – 15.11.2006**

पहले दिन दिनांक – 15.11.2006 को इस अभियान में लगभग – 15 स्वयंसेवकों ने हिस्सा लिया और सूचना का अधिकार अधिनियम-2005 का इस्तेमाल सही रूप से कैसे किया जाए इसकी जानकारी दी। यह अभियान सुबह 11:00 से शाम 4:30 बजे तक चलाया गया। जिसमें की कानपुर नगर के सरकारी विभागों में लोगों के लटके हुये मामले को लेकर आवेदन दाखिल किये गये। कचहरी के अन्दर जागरूकता शिविर में पहले दिन वकीलों ने बढ़ चढ़ कर हिस्सा लिया एवम् एक्ट की जानकारी ली, इस अभियान का उद्घाटन मैग्सेसाय पुरस्कार प्राप्त डा० संदीप पांडे ने किया तथा सूचना का अधिकार अधिनियम की जानकारी दी, बार एसोसिएशन के अध्यक्ष श्री मनहर अवस्थी जी ने इस अभियान से पूर्णतः जुड़ने का आशवासन दिया, तथा इस पूरे अभियान की सराहना की। 5000 से अधिक पर्चों का वितरण किया गया और लगभग 35 से अधिक आवेदन

लिखे गये एवम् 60 से भी अधिक मामलों में लोगों को आवेदन करने का प्रारूप समक्षा कर जानकारी दी गयी। इसमें बहुत सारे सरकारी विभागों को आवेदन दिये गये, के.डि.ए – नगर निगम,– कानपुर विश्वविद्यालय– पुलिस– आदि..... ।

**दूसरे दिन दिनांक – 16.11.2006 :-** को इस अभियान की शुरुआत सुबह 10:30 बजे की गयी और शाम 5:00 बजे तक इसको सुचारु रूप से चलाया गया। इस दिन भी लगभग 5000 पर्चों का वितरण किया गया और 20 से अधिक स्वयंसेवकों ने हिस्सा लेकर अपनी भूमिका निभाई इसमें ज्यादातर लोग वो थे जो स्वयं अपने किसी न किसी मामले को लेकर कई वर्षों से विभागों द्वारा दी गयी परेशानी से पीड़ित थे एवं लोगों के बीच इस अधिनियम की मूल्यता को बताते हुये इसके इस्तेमाल की जानकारी दे रहे थे। दिनभर में 60 से ज्यादा लोगो के आवेदन लिखे गये और लगभग इतने ही आवेदनों का लोगों को प्रारूप समझाया गया जो न सिर्फ लिखित बल्कि मौखिक रूप से फोन की सहायता से भी समझाया गया इसके पीछे एक बड़ा कारण था लोगों की बढ़ती हुई जागरूकता, आम आदमी के साथ-साथ वकीलों ने भी इसका इस्तेमाल किया। सरकारी गजट के साथ लोगों को कानपुर के कुछ विभागों में नामित जनसूचना अधिकारी के नाम की सूची भी उपलब्ध करायी गयी। आवेदन कानपुर नगर/देहात के विभागों के लिये लिखे गये जिसमें की K.D.A., Nagar Nigam, Jal Nigam, Police, Jal Sansthan, KESCO, Awas Vikas जिला अधिकारी आदि..... ।

**तीसरे दिन दिनांक – 17.11.2006 :-** को इस अभियान को एक नई गति प्राप्त हो चुकी थी पूरे कानपुर नगर में घुँस को घुँसा अभियान को लेकर जागरूकता की लहर को गति मिल चुकी थी जिसके पीछे यहाँ के Print Media का काम सराहनीय था जिसने इस अभियान का कवरेज कर लोगों तक इस अभियान को तेजी के साथ पहुँचाया। इस दिन भी शुरुआत सुबह 10:30 से की गयी और शाम 5:00 बजे तक इसको सुचारु रूप से चलाया गया। अधिकतम लोगों तक जानकारी पहुँचाने के बाद इसको सही रूप से कैसे इस्तेमाल करना है यह ज्यादातर लोगों को मालूम हो चुका था तथा वह अनपे आवेदन देने के साथ ही साथ अपने और भी जानकार लोगों को इस अभियान में लाकर उनका भी आवेदन दाखिल करवा रहे थे। लोगो को निदेशालय, शासन स्तर पर भी जन सूचना अधिकारियों के नाम, पद, फोन की सूची प्राप्त करायी गयी साथ ही साथ कानपुर के वो सारे विभाग जहाँ पर जनसूचना अधिकारी, सहा0 ज0 सू0 अधिकारी, तथा अपील अधिकारी नामित कर दिये गये हैं उसकी भी सूची प्राप्त करायी गयी ज्यादातर लोगों ने अपना सहयोग दिया जिसमें की आर्थिक सहयोग को भी शामिल किया गया आज के दिन लगभग 20 स्वयं सेवको ने

लोगो के आवेदन लिखें और मौखिक रूप से भी लोगों को सही आवेदन करने के बारे में समझाया जिसमें की K.D.A., N.H., J.H., KESCO.....

**चौथा दिन दिनांक – 18.11.2006 :-** इस अभियान को कचहरी में लायर्स एसोसिएशन के बाहर लगाया गया और इसकी शुरुआत का चौथा दिन था, जहाँ लगभग 6000 से अधिक पर्चों का वितरण किया गया और सबसे अधिक आवेदन लिखे गये। हमारे 25 से अधिक स्वयंसेवकों में से 15 स्वयंसेवको ने अपने नाम से कई विभागों से सूचनायें प्राप्त करने के लिये आवेदन दाखिल किये जिसमें की जिलाधिकारी का०, बेसिक शिक्षा कार्यालय, नगर निगम, आई० आई० टी० के विभाग सम्मिलित हैं। लोगो ने अपनी जिम्मेदारी और नैतिकता को समझते हुए अपना पूरा सहयोग एवं अपने आपको पूर्णतः इस अभियान से जोड़ने का आशवासन दिया।

लगभग 100 आवेदन लिखे गये और 30 से अधिक आवेदनों को प्रारूप के रूप में समझाया गया जिसमें की बहुत सारे आवेदन मौखिक रूप से समझाये गये। दोपहर 3:00 बजे तक इसको सुचारु रूप से चलाया गया इसके बाद लायर्स एसोसिएशन में एक प्रेस कांफ्रेंस का आयोजन किया गया था, जिसके अन्तर्गत मैग्सेसाय पुरस्कार प्राप्त डा० संदीप पांडे जी तथा केन्द्रीय गृह राज्य मंत्री श्री प्रकाश जयसवाल जी ने भागीदारी की। संदीप पांडे जी ने एक्ट की जानकारी देने के साथ लोगों को इसमें होने वाले कुछ संशोधनों को भी उजागर किया तथा इस अभियान से जुड़ने के लिए प्रेरित करते हुये इस पूरे अभियान से जुड़े लोगो का उत्साहवर्धन किया इस कान्फ्रेंस का समापन केन्द्रीय गृह राज्य मंत्री श्री प्रकाश जयसवाल जी ने किया उन्होने इस पूरे अभियान को कानपुर के अंदर एक सराहनीय एवं संघर्षशील काम बताया और कानपुर के अंदर तमाम बुद्धिजीवीयों से आशा व्यक्त की, की वह इस अधिकार का इस्तेमाल कर कानपुर नगर के अन्दर कम से कम 80% तक भ्रष्टाचार को खत्म करने के लिए आगे आकर इस काम को अंजाम देंगे। उन्होने इस कानून को लोगों का हथियार बताया तथा ज्यादातर लोगों से इसको इस्तेमाल करने को कहा। बार एसोसिएशन के अध्यक्ष श्री मनहर अवस्थी जी ने आशवासन देते हुये इस बात को कहा की अभियान कचहरी में खत्म हाने के बाद भी लायर्स तथा बार एसोसिएशन के लोग इस अधिकार का इस्तेमाल करते रहेंगे और लोगों में इसकी जागरूकता फैलाने का काम करेंगे।

**पांचवा दिन 22/11/2006 आर० टी० ओ० कार्यालय :-** आज स्थानीय नागरिकों के पहल पर सूचना का अधिकार अभियान कैम्प भ्रष्टाचार के मन्दिर आर० टी० ओ० कार्यालय के सामने लगाया गया। कैम्प लगते ही लोगो का आना शुरू हो गया, किसी को परमीट के बारे में तो किसी को लाइसेन्स के बारे में तो किसी को आर० टी० ओ० कार्यालय के बारे में सूचना के लिए आवेदन

देने थे । आज कैम्प से होकर लाइसेन्स बनाने जाने वाले व्यक्तियों के काम बिना कोई घूस लिए होने लगे। शाम तक करीब 20 आवेदन आर० टी० ओ० कार्यालय में जमा होने के साथ-साथ लोगो के बिना घूस दिये लाइसेन्स भी बन गये। यहां पर काफी मशक्कत के बाद आर० टी० आई० के तहत निर्धारित शुल्क 10/- रू० नकद जमा होने के साथ ही साथ लोगो को रसीद भी मिलने लगी।

**छठा दिन 23/11/2006 आर० टी० ओ० कार्यालय :-** बिना घूस के लाइसेन्स बनने की बात पूरे शहर में अखबार के माध्यम से फैलने के कारण आज सुबह से ही आर० टी० ओ० कार्यालय पर लोगो का जमावड़ा शुरू हो गया था, 60/- रू० में बिना घूस के लाइसेन्स बनवाने के लिए। टेम्पो चालक, बुजुर्ग, युवा, महिलायें सब चले आ रहे थे अपने अपने काम को बिना घूस के करवाने के लिए, सभी उत्साहित दिख रहे थे। आर० टी० ओ० कार्यालय भी आज अपनी पूरी तैयारी से लगा था । आज आर० टी० ओ० साहब सुबह ही कार्यालय पहुंच गये थे, आज फार्म उचित दर से मिल रहा था। आज परीक्षाये भी ली जा रही थी, पूरा आर० टी० ओ० कार्यालय आज नियमबद्ध चल रहा था । जो लाइसेन्स 350/- रू० में अभी ते बन रहा था वो आज सिर्फ 60/- रू० में बन रहा था। आज करीब 400 से 500 लोगो नें बिना घूस दिये आर० टी० ओ० कार्यालय में अपने काम करवाये । लोगो ने आ आकर सूचना का अधिकार अभियान शिविर में इस बात के लिए सभी साथियों का तहेदिल से शुक्रिया दिया कि, आप लोगो के प्रयास से यहां के भ्रष्टाचार की गाड़ी, जो निर्बाध गति से चल रही थी, उस पर अंकुश लगा हैं। आज इस दो दिवसीय कैम्प का समापन भी थ। इन 2 दिनों के दौरान करीब 45 आवेदन लोगो ने लगा कर सूचनाएं मांगी । इस पूरे दो दिवसीय शिविर का आयोजन का भार शंकर भाई और उनके साथियों ने उठाया । इस दौरान करीब 1000/- रू० चन्दा भी इक्ठठा हुआ।

**भविष्य की योजना :-** भ्रष्टाचार के खिलाफ ये जन कारवाँ कानपुर में और मजबूत होता जा रहा है। बार एसो० और लायर्स एसो० ने जहाँ अपने – अपने यहाँ एक R.T.I. पर सेल गठित करने की जिम्मेदारी ली , वही कानपुर के आम जनता ने RTO, NAGAR NIGAM, BSA OFFICE, K.D.A. जैसे अन्य विभागों पर अपने तरफ से कैम्प लगाने के लिए जिम्मेदारी ले रही

है । इस अभियान को और सशक्त बनाने के लिए कानपुर के मीडिया कर्मियों के साथ ही साथ आम नागरिक कंधे से कंधा मिलाकर भ्रष्टाचार के खिलाफ लड़ने को अब तैयार हो चुका है ।

इस शिविर के दौरान विलियम, अब्दुल, गोविन्द, रामबाबू, महेन्द्र दिवेदी, राजेश, दीनदयाल, आलोक, सूर्यकान्त, सुबास, जफर, नौशाद आलम, रामू और लियाकत अली जैसे तमाम युवाओं का शिद्दत और गम्भीरता से जुड़ाव के साथ साथ दीपक मालवीय, कुलदीप भाई, आर० के० तिवारी, निर्मल मिश्र, संजीव दयाल, शंकर भाई और विष्णु अग्रवाल जैसे अनुभवी लोग इस शिविर के मेरूदण्ड थे । मानवती आर्या जी, विजया दीदी, संदीप भाई, दारापुरी जी, रघुनाथ सिंह जी और बाजपेई जी जैसे वरिष्ठ और वुजुर्ग साथियों का मार्गदर्शन और आशीर्वाद था। मीडिया के साथी जिस तरह सम्बल की तरह खड़े थे, वो इस अभियान का एक मजबूत आधार है। इस काफिले में तमाम ऐसे लोग भी हैं जो कहीं पर नौकरी कर रहे हैं लेकिन ये साथी कैम्प के दौरान छुट्टियाँ लेकर भ्रष्टाचार के इस मुहिम में शामिल हो रहे हैं .....

ये संघर्ष जारी था..... जारी है..... जारी रहेगा..... इन पक्तियों के साथ.....

सृष्टि बीज का नाश न हो, हर मौसम की तैयारी है।

कल का गीत लिए होठों पर, आज लड़ाई जारी है।

सूचना अधिकार अभियान उ०प्र० कानपुर 15.11.2006 से 23.11.2006 तक शिविर में आये विभागवार

आवेदनों की सूची

जिलाधिकारी कार्यालय	:-	20
केस्को	:-	16
रेलवे	:-	2
कानपुर विकास प्राधिकरण	:-	52
आवास विकास	:-	11
स्वास्थ्य	:-	2
सैनिक कल्याण	:-	2
बैंक	:-	12

पासपोर्ट	:—	22
नगर निगम	:—	21
पनकी पावर	:—	1
विश्वविद्यालय	:—	3
समाज कल्याण	:—	3
पुलिस	:—	10
पेंसन	:—	7
आर0टी0ओ0	:—	67
होम गार्ड	:—	2
महिला कल्याण	:—	5
न्यायालय	:—	2
शिक्षा विभाग	:—	12
सचिवालय	:—	6
जल संस्थान	:—	17
व्यापार कर	:—	11
श्रम विभाग	:—	3
डाकघर	:—	4
आर्डेनेन्स	:—	4
अनसूचित जन जाति विकास	:—	1

सूचना अधिकार अभियान उ0प्र0 कानपुर में 15.11.2006 से 23.11.2006 तक उपरोक्त विभागों के कुल 319 आवेदन पत्र इस षिविर के माध्यम से दाखिल हुए ।

सूचना अधिकार अभियान उ0प्र0 कानपुर में 15.11.2006 से 23.11.2006

तक के

आय व्यय का व्यौरा

EXPENDITURE		INCOME	
To Conveyance	550.00	Donation in kind	
To Stationary/Newspaper	363.00	• 6 Banners	
To Photocopy	110.00	• 2 Time Tea	
To Petrol	200.00	• Table & Chair	
To printing pamphlets (Done by ASHA)	3750.00	By Donation	1600.00
To Lunch	200.00	By Location Collection	1327.00
To Banner	100.00	By Local Donation	1507.00
Conveyance	201.00	Loan by ASHA	3750.00
Photocopy	40.00	<b>Total</b>	<b>8184.00</b>
Lunch	70.00	Balance = 2600/-	
<b>Total</b>	<b>5584.00</b>	(Cash Balance in Donation Box)	
		Dated – 23.11.2006	

Reporting by Willyam, Abdul, Govind & Mahesh

Mo. 9838546900